

முத்திரையில் உலாவரும் வித்தகர்



ளி.  
174  
21  
176

இராவ்பகதூர்  
சி. வை. நாமோதரம்மிள்ளை B. A., B. L.,  
அவர்கள்

தோற்றம்:  
12-9-1832

மறைவு:  
1-1-1901

ஆக்கம்:

க. சி. குலரத்தினம்


வெளியீடு:

க. கனகராசா ஜே. பி.

(மில்க்வைந் தொழிலதிபர்)

22-5-83

இசுலாமிய சமயத்தின் சிறப்புகள்



இசுலாமிய சமயத்தின் சிறப்புகள்

சென்னை, 1921-1-1

சென்னை

1921-1-1

15-9-1923

சென்னை

சென்னை

சென்னை

சென்னை

55-2-83

## சி. வை. தாமோதரம்பிள்ளை B. A., B.L., அவர்கள்

தமிழ் நாட்டில் பத்தொன்பதாம் நூற்றாண்டில் சைவம் வளர்த்த சான்றோர், தமிழ் வளர்த்த செம்மல்கள் வரிசையில் யாழ்ப்பாணத்தவர் பலர் சிறப்பிடம் வகித்ததோடு, பன துறைகளிலும் முன்னோடிகளாயுமிருந்தனர்.

ஆறுமுகநாவலரவர்கள் அடிச்சுவட்டில் அங்குச்சென்று மகத்தான பணி புரிந்தவர்களுள் கரோல் விசுவநாதபிள்ளை, சாள்ஸ் வின்ஸ்லோ தாமோதரம்பிள்ளை, குப்பிழான் செந்தி நாதையர், கந்தமடம் சாமிநாத பண்டிதர், வட கோப்பாய் சபாபதி நாவலர், மேற்குப் புலோலி கதிரைவேற்பிள்ளை, மானிப்பாய் முத்துத்தம்பிப்பிள்ளை, திருக்கோணமலை கனக சுந்தரம்பிள்ளை முதலானோர் ஒளிவீசிய கடர்மணிகளாவர்:

சிறுப்பிட்டி வைரவநாதர் தாமோதரம்பிள்ளை என்பது பெரியாரின் இயற்பெயர். வைரவநாதர் அக்காலத்தில் பெரிய படிப்பாளியாய்ப் பாடசாலைகளின் படிப்புத் திறனை மட்டிட்ட பரிசோதகர் போன்ற பணி புரிந்துவந்தவர். அவரின் தவப் பயனாய்த் தமிழ் வளர்வதற்குப் பெருந்தேவியார் வயிற்றில் தோன்றியவர் தாமோதரம்பிள்ளை: சி. வை. தா. என்பது அவரின் பெயர்ச்சுருக்கமாகும்.

பிள்ளைப் பராயத்தில் தந்தையாரிடம் படிக்கக்கூடிய வற்றைப் படித்தபின், அக்காலத்தில் புகழ்பூத்து விளங்கிய சுன்னாகம் முத்துக்குமார கவிராசர் என்னும் பெரியாரிடம் முத்தமிழையும் முறையாகக் கற்றுத் தேர்ந்தார். பன்னிரண்டாம் ஆண்டுப் பராயத்திலேயே நிரம்பப்படித்த தமிழறிஞகை அவர் விளங்கியதால் அவரை எல்லோரும் பண்டிதர் எனவே வழங்கிவந்தார்கள்.

பன்னிரண்டு வயதுப் பண்டிதராய சி. வை. தா. வட்டுக் கோட்டைச் சாத்திரசாலை என்னும் செமினரியிற் சேர்ந்து எட்டு ஆண்டுகளில் அங்கே கற்கக்கூடிய எல்லாவிதமான கலைஞானங்களையும் கற்றுத் தேர்ந்து, அக்காலத்து வழக்கப் படி அவர்கள் மத்தியில் சாள்ஸ் வின்ஸ்லோ தாமோதரம்பிள்ளை எனப் பெயர் புனைந்து புகழீட்டினார்:

பெரிய படிப்பாளியெனப் பெயரெடுத்த சி. வை. தா. அகீகாலத்தில் கோப்பாயில் நிலவிய ஆசிரிய பயிற்சிக் கல்லூரியில் 1852-இல் விரிவுரையாளராகச் சேர்ந்தார். அங்கே ஆசிரியர்களை உருவாக்கி வந்த காலத்திலே சென்னையில் பேர்சிவல் என்னும் பெயரிய வெண்ணைக்காரப் பெரியார் தினவர்த்தமாளி என்னும் வாராந்த செய்தித்தாளை நடத்தி வந்தார்.

இந்தப் பேர்சிவல் பெரியார் 1834ஆம் ஆண்டில் யாழ்ப்பாணம் மத்திய கல்லூரியை ஆரம்பித்து, அன்று முதல் ஏழாண்டுகள் ஆறுமுகநாவலருக்கு ஆங்கிலப் கற்பித்தவர். நாவலரின் கல்வித்தரத்தைக் கண்டு அவரைத்தமது உதவியாசிரியராக நியமித்ததோடு, தமது தமிழாசானாகவும் கொண்டு குருசீடமுறையில் தமிழ் பயின்றவர். நாவலர் படிப்பிக்கும் வேலையைவிட்டு முழுநேரத்தொண்டு செய்ய முயன்ற காலத்தில், பேர்சிவல் பெரியாரும் தம் வேலையை விட்டுச் சென்னைக்குச் சென்று பத்திராதிபராயிருந்தவர்.

பத்திராதிபர் பேர்சிவல் அவர்கள், தாமோதரம்பிள்ளையவர்களின் அறிவாற்றலை ஆறுமுகநாவலர் முதலான பெரியவர்கள் மூலம் கேட்டறிந்து, அவரைச் சென்னைக்கு வருமாறழைத்துப் பத்திரிகையை நடத்துமாறு பாரத்தைக் கொடுத்தார். பிள்ளையவர்களை பத்திராதிபரான செய்தியை சென்னையிலும் அயல்நகரங்களிலும் வாழ்ந்து சேவையிட்டு பட்டிருந்த ஆங்கிலேயர் அறிந்து, அவரிடம் தமிழ் படிப்பதற்காக அவரைச்சுற்றி வட்டமிட்டனர். பிள்ளையவர்கள் தமிழ்த்தாதாவாயினார்.

பிள்ளையவர்களின் தமிழறிவையும் ஆங்கில மொழித் திறனையும் நேரின்றிந்த ஆங்கிலேயர், அவரைச் சென்னையில் அரசாங்கத்தின் முகாமையில் நடைபெற்ற இராசதானிக் கல்லூரியில் பிரதம தமிழாசிரியராக நியமித்தனர். பிள்ளையவர்கள் முன்னர் முத்துக்குமார கவிராயரிடத்தும் பின்னர் வட்டுக்கோட்டையிலும் வரன் முறையாகப் படித்தவற்றை வஞ்சகமில்லாமல் பிஞ்சுள்ளங்கள் கொள்ள வரையாது கொடுத்த வந்தார்.

பிள்ளையவர்கள் ஆசிரியராயிருந்த காலத்தில் 1857 ஆம் ஆண்டில் சென்னை, பம்பாய், கற்கத்தா முதலாய நகரங்களில் பல்கலைக்கழகங்கள் நிறுவப்பெற்றன. அந்த ஆண்டிலே நடைபெற்ற B. A. தேர்வில் பிள்ளையவர்கள் சித்திபெற்றார். அவருடன் சித்திபெற்ற இன்னொருவர் அவரின் முன்னாள் ஆசிரியரான சுதுமலை கரோல் விசுவநாதபிள்ளையவர்களாவர். சென்னையில் நடைபெற்ற B. A. தேர்வில் முதன் முதலாகச் சித்திபெற்றவர் யாழ்ப்பாணத்தார் இருவர் மாத்திரமே என்பது வரலாற்றுப் புகழாயிற்று.

புகழ்பெற்ற பிள்ளையவர்களை ஆங்கிலேயர் இராசாங்க வரவு செலவுத் திணைக்களத்தில் உயர்ந்த உத்தியோகத்தில் அமர்த்தினார்கள். விசுவநாதபிள்ளை அவர்களைக் கல்வித் திணைக்களத்தில் மொழிபெயர்ப்பாளர் பதவியில் இருத்தினார்கள். விசுவநாதர் தமது மொழிபெயர்ப்புப்பணியிலிருந்த வாறே தமிழ் ஆங்கில அகராதி, கலைஞானம், வானசாத்திரம், அட்சரகணிதம், வீசகணிதம், காலதீபிகை முதலிய நூல்களையும் இயற்றினார். அவருடைய மிகப்பெரிய தயாரிப்பு, சுப்பிரதீபம் என்னும் நூலாகும்.

விசுவநாதபிள்ளையவர்கள் கல்வித்திணைக்களத்திலிருந்து பல்கலைக்கழகப் பணிக்கு உயர்த்தப்பெற்றார். அங்கிருந்து அவர் செய்த சேவை பெரிதாகும். அவர் பரீட்சகராயும் பணிபுரிந்தார். அவரின் மேன்மையை ஆறுமுகநாவலரவர்கள் "மகாராச ஸ்ரீ விசுவநாதபிள்ளை" எனக்குறித்துள்ளார்.

தாமோதரம்பிள்ளை அவர்கள் இராசாங்க சேவையிற் பணிபுரிந்த காலத்திலே தமிழ்த்தொண்டு செய்வதற்குத் தம் ஓய்வு நேரத்தைச் சிக்கனமாக உபயோகித்து வந்தார். பிள்ளையாலை ஏட்டில் எழுதப்பெற்ற பழைய தமிழ் நூல்கள் பழுதடைந்துபோகும் நிலையைக்கண்டு பதைபதைத்து அவற்றைப் பிழை திருத்தி நல்ல முறையில் எழுதிப் பாதுகாத்து வந்தார். பிள்ளையவர்கள் ஏடு தேடித்திரிகிராமம் என்று கேட்டறிந்த தமிழ்ப்பெருமக்கள் பலர் தங்கள் வீடுகளிற் பாரமாகக் கிடந்த ஏட்டுக் கட்டுகளை அவரிடம் கொடுத்து அவரைப் பாராட்டி ஊக்கமளித்தார்கள்.

அவர் சென்னை பட்டணத்தின் இராசாங்கக் கல்லூரியின் படிப்பைப் பற்றிச் சொல்லக்கேட்ட பொன்னம்பல முதலியார், தமது புகழ்ப்பூதி மைந்தர்களுள் குமாரசாமி, இராமநாதன் ஆகியோரை அங்கே அனுப்பினார். அங்கே பிள்ளைகள் இருவருக்கும் பாதுகாவலனாகப் பிள்ளையவர்கள் இருந்த சிறப்பைப்பற்றிப் பின்னர் சேர். இராமநாதன் எழுதியுள்ளார்.

சேர். இராமநாதன் தம்மை உருவாக்கிய உத்தமர்கள் மூவர் என்பர். அவர்களுள் தாமோதரம்பிள்ளை முதல்வர். மற்றையோர் சேர். நிச்சாட்மோர்கள் என்பாரும், மாமனார் சேர். முத்துக்குமாரசுவாமி அவர்களுமாவர்.

தாமோதரம்பிள்ளையவர்களுக்குத் திருக்கையா பரம்பரை மடங்களின் தலைவர்கள் ஆகி வழங்கி வந்தார்கள். ஆறுமுகநாவலரவர்கள் ஆதரவாக இருந்துவந்தார். சென்னைப் பல்கலைக்கழகத்தில் B. A. தேர்விற சிறப்பாகச் சித்தி பெற்றவர்களுக்குப் பாஸ்கர சேதுபதியவர்கள் தங்கப்பதக்கம் வழங்குதல் வழக்கம். அதற்குத் தகுதியான பட்டதாரியை நேர்முகப் பரீட்சை மூலம் தெரியும் அதிகாரத்தைப் பிள்ளையவர்களே பெற்றிருந்தார். அவ்வாறாக 1892-ஆம் ஆண்டில் சூரியநாராயண சாஸ்திரி என்பாரின் ஆற்றலை மட்டிட்டு அவருக்குத் திராவிட சாஸ்திரி என்னும் பட்டம் வழங்கியவர் பிள்ளையவர்களேயாவர்.

இங்ஙனம் ஆதினங்களறிய, மாணக்கறறிய, மக்களறிய, மன்னனறிய, அரசாங்கமறிய, அதிகாரிகளறியப் பெரும்பணி புரிந்துவந்த தாமோதரம்பிள்ளையவர்களின் தரமுரைக்க யார் தாமோதரம் எனப் புலவர்கள் பாடினார்கள். கோடி புலவர்கள் கூடினும் நின் புகழ் கூறலரிதே என்று வேதநாயகம்பிள்ளை என்னும் பெரும்புலவர் பாடினார். அரசாங்கம் இராப்பகதூர் என்னும் சிறப்புப்பட்டத்தை வழங்கிக் கௌரவித்தது.

பிள்ளையவர்கள் சட்டத்துறையை விரும்பி அதற்கான நூல்களைப் பயின்று உத்தியோகத்திலிருந்தபோதே 1871-ஆம் ஆண்டில் B. L. என்னும் பட்டத்தையும் பெற்று B. A., B. L. ஆயினார். தமிழாராய்ச்சியிலும் சைவசமயத்துறையிலும் பெரிதும் ஈடுபட்டுத் தம்மிடம் புலவர்களை அணைத்து ஆய்வு நடத்தி வந்தார். இணுவில் அம்பிகை பாகர் அவருக்கு நண்பராயிருந்தார்.

கச்சியப்பமுனிவர் பாடியருளிய தணிகைப்புராணம் மிகக் கடுமையான நடையுடையதாகையால், அதனை இரும்புக்கடலை எனப் புலவர்கள் வழங்குதல் வழக்கம். அத்தகைய தணிகைப்புராணத்துள் பிள்ளையவர்கள் புகுந்தமை எல்லோருக்கும் பெருவியப்பாயிருந்தது.

பிள்ளையவர்கள் பதிப்பாசிரியர் என்னும் தகுதியினாலேயே பெரும்புகழ் பெற்றவர். தம்மிலும் பார்க்கப் பேரறிஞராக ஆறுமுகநாவலரவர்கள் விளங்கியதைக்கண்டு அவருடன் நட்புக்கொண்டு அடக்கமாக ஒழுக்கி நூல்களை ஆராய்வித்து வெளியிட்டமை அருமையான பண்பாடு.

நாவலரவர்கள் மறைந்த பின் வேறுபல புலவர்களை உசாத்துணையாகக் கொண்டு பல நூல்களை வெளியிட்டு வந்தார். அரசாங்க சேவையிலிருந்து ஓய்வு பெற்றபின், 1887 ஆம் ஆண்டு முதலாகப் புதுக்கோட்டை என்னும் சமஸ்தானத்தில் நான்கு ஆண்டுகள் நீதிபதியாகக் கடமையாற்றிய சந்தரீப்பம் நூல்களைத் தேடுவதற்கும் சாதகமாயிருந்தது. தமிழ்த்தொண்டு புரிவதற்குப் போதிய ஓய்வு நேரங்கிடைத்தது.

முன்னர் 1852 ஆம் ஆண்டில் கோப்பாயில் விரிவுரையாளராய் விளங்கியபோது குமரகுருபரகவாமிகள் அருளிய நீதிநெறி விளக்கம் என்னும் நூலை உரையுடன் வெளியிட்டுப் பதிப்பாளரான பிள்ளையவர்கள், காலகதியில் பெண்ணம் பெரிய நூல்களையே பதம் பார்த்து வெளியிடலானார்.

இந்த வகையில் 1868 தொல்காப்பியம் சொல்லதிகாரம், 1881 வீரசோழியம், 1883 தணிகைப்புராணம், இறையனார் அகப்பொருளியல், 1885 தொல்காப்பியம் பொருளதிகாரம், 1887 கலித்தொகை, 1889 இலக்கண விளக்கம், சூளாமணி, 1891 தொல்காப்பியம் எழுத்ததிகாரம், 1892 தொல்காப்பியம் சொல்லதிகாரம் நச்சினூர்க்கினியர் உரை முதலிய வற்றை முறையாக வெளியிட்டார். இன்னும் சங்ககாலத்து நூல்களை அழகாக வெளியிடுவதற்கு ஆயத்தஞ் செய்தும் வைத்திருந்தார்.

பிள்ளையவர்கள் பெரும் புலவர்கள் மத்தியில் கலாரசனை செய்து வந்த பழக்கத்தால் பயிற்சியால் தாமே பல நூல்களை யாக்கியிருந்தார். அவற்றுட் சில அச்சில் வந்து அவருக்கு நூலாசிரியர் என்னும் தகைமையையும் கொடுத்தன. கட்டளைக் கலித்துறை, என்னும் இலக்கண நூல், வசனசூளாமணி என்னும் இலக்கிய நூல், சைவ மகத்துவம் என்னும் உரையிடை வந்த சைவசமய நூல், நட்சத்திரமலை, ஆறும் வாசிப்புப் புத்தகம், ஏழாம் வாசிப்புப் புத்தகம் என்பன அவர் பெயர் தாங்கி வந்தன.

பிள்ளையவர்கள் குழந்தைகளின் கல்விக்கண் திறப்பதற்கும் தம் பெயரால் ஏழாடையில் ஒரு தர்ம வித்தியாசாலையை 1876ஆம் ஆண்டில் ஆரம்பித்து நடத்தி வந்தார். அங்கே சுன்னகம் குமாரசுவாமிப் புலவர் முதலான அறிவாளிகள் படிப்பித்த காலத்திலே புன்னூலைகட்டுவன் வித்துவான் கணேசையர் முதலானோர் இளமையில் கல்வி கற்றார்கள்.

ஈழத்து அறிஞர்கள் தமிழகத்தில் புரிந்த தமிழ்ப்பணியில் தாமோதரம்பிள்ளை அவர்களின் பணி தலையாயது என்போமா? இதற்குக் காரணமில்லாமற்போகாது. நூலாசிரியர், உரையாசிரியர், போதகாசிரியருக்கப்பால் பிள்ளையவர்கள் பரிசோதனாசிரியராயுமிருந்தார். தாம்பட்ட துன்பங்களை அவர் எழுதியுள்ளார். அவை கண்ணீர் பெருக்குந் தன்மை வாய்ந்தவை. தம்மையொறுத்துத் தமிழ் வளர்த்த தாமோதரனுலாவில் தலைசாய்த்து வணங்குவோமாக. ★





அர்விருத்திப்  
பாதையில் ...



யாழ்ப்பாணத்து நீர்வளம் குளங்களில் தங்கியுள்ளது  
காலந்தோறும் குளங்களை ஆழமாக்குவோம்  
குளங்களில் அதிக அளவு நீரைத் தேக்குவோம்  
குளத்து நீர்ப்பெருக்கால் கிணற்றுநீர் பெருக்குவோம்  
யாழ்ப்பாணத்து மூலவளம் பனைவளம் என்போம்  
பனையை அதிகமாக வளர்த்து பயனை நிறையப் பெறு  
(வோம்)

வீதியோரங்களில் நிழல் மரம் நடுவோம்  
வீட்டுத் தேவைக்கு எலுமிச்சை, தோடை நடுவோம்  
விறகுத் தேவைக்கு சவுக்கு மரம் உண்டாக்குவோம்  
வயல்களினிடையில் கிணறுகள் அமைப்போம்  
அறுவடைக்குப்பின் சிறுதானியங்கள் விதைப்போம்  
வீட்டுக்கொரு பசுவை விரும்பி வளர்ப்போம்  
வெற்றிடங்களில் பப்பாமரம் நடுவோம்  
நெசவு வேலைக்குப் புத்துயிர் அளிப்போம்  
தென்னந்தும்பு பனந்தும்பு பயன்தர வழி செப்போம்

★ குளந்தோண்டல்

★ மரம் நடுதல்

★ பனையபிவிருத்தி

மில்க்வைற் தொழிலகம்

என்றும் உதவும்.

த. பெ இல. 77, யாழ்ப்பாணம்.

தொலைபேசி: 23233

சாந்தி அச்சகம், யாழ்ப்பாணம். போன்: 23002